

# ప్రభాత సూర్యుడు

నిజం దాగదు.. వార్త ఆగదు

జాతీయ తెలుగు దినపత్రిక

www.prabhathasuryudu.com

తెలంగాణ

ఎడిటర్: చెరుకు ఉపేందర్


బుధవారం 23 అక్టోబర్ 2024

సంపుటి: 2

సంచిక: 163

పేజీలు: 4

వెల: రూ.5/-



## కాళేశ్వరంపై నేటి నుంచి క్రాస్ ఎగ్జామినేషన్

2లో..



### తెలంగాణలో

## కొత్త అసెంబ్లీ భవనం

నిజాం రాజసం ఉట్టిపడేలా.. మంత్రి కీలక ప్రకటన

హైదరాబాద్, అక్టోబర్ 22 (ప్రభాత సూర్యుడు): తెలంగాణ అసెంబ్లీ భవనాన్ని అద్భుతంగా పునర్నిర్మించనున్నట్లు మంత్రి కోమటిరెడ్డి వెంకట్ రెడ్డి తెలిపారు. నిజాం నిర్మించిన భవనం తరహాలోనే.. రాజసం ఉట్టిపడేలా అద్భుతంగా తీర్చిదిద్దనున్నట్లు పేర్కొన్నారు. అసెంబ్లీ భవన పునర్నిర్మాణంపై మంగళవారం (అక్టోబర్ 22న) రోజున మీడియాతో మాట్లాడిన కోమటిరెడ్డి వెంకట్ రెడ్డి.. కీలక ప్రకటన చేశారు. రూ.49 కోట్లతో అసెంబ్లీని

అద్భుతంగా పునర్నిర్మిస్తామని తెలిపారు. కాగా.. ఈ పునర్నిర్మాణ పనులు 3 నెలల్లో పూర్తి చేయాలని అధికారులను మంత్రి కోమటిరెడ్డి ఆదేశించారు. ముఖ్యంగా పార్లమెంట్ సెంట్రల్ తరహాలో అసెంబ్లీ, కౌన్సిల్ భవనాలు ఒకే దగ్గర ఏర్పాటు చేయబోతున్నట్లు మంత్రి కోమటిరెడ్డి వెంకట్ రెడ్డి తెలిపారు. ప్రస్తుతం.. అసెంబ్లీ నుంచి కౌన్సిల్ కు వెళ్లాలంటే.. వాహనాలు ఉపయోగించక తప్పడం లేదని చెప్పుకొన్నారు. రెండు ..మిగతా 2లో

## ధరణి పోర్టల్ నిర్వహణ

# ఎన్ఐసీకి అప్పగింపు

## రేవంత్ సర్కార్ కీలక నిర్ణయం



హైదరాబాద్, అక్టోబర్ 22 (ప్రభాత సూర్యుడు): అధికారంలోకి రాగానే.. ధరణి పోర్టల్ను బంగాళాఖాతంలో కలుపుతామంటూ అన్నికల ప్రచారంలో చెప్పుకొచ్చిన రేవంత్ రెడ్డి సర్కార్.. కీలక నిర్ణయం తీసుకుంది. ధరణి పోర్టల్ నిర్వహణను ప్రైవేటు సంస్థ నుంచి ప్రభుత్వ సంస్థ అయిన నేషనల్ ఇన్ఫర్మేటిక్స్ సెంటర్కి అప్పగిస్తూ ఉత్తర్వులు జారీ చేసింది. ధరణి పోర్టల్ నిర్వహణ బాధ్యతలను మూడేళ్ల పాటు ఎన్ఐసీకి అప్పగిస్తున్నట్లు ఉత్తర్వుల్లో రేవంత్ రెడ్డి సర్కార్ పేర్కొంది. సంవత్సర నిర్ణయాలతో పాటు రేవంత్ రెడ్డి సర్కార్.. ఇప్పుడు మరో కీలక నిర్ణయం తీసుకుంది. తెలంగాణలో బీఆర్ఎస్ ప్రభుత్వం హయాంలో తీసుకొచ్చిన ధరణి పోర్టల్ నిర్వహణ

బాధ్యతలను.. ఎన్ఐసీ (నేషనల్ ఇన్ఫర్మేటిక్స్ సెంటర్)కి అప్పగిస్తూ రేవంత్ రెడ్డి ప్రభుత్వం ఉత్తర్వులు జారీ చేసింది. ఇప్పటి వరకు టెరాస్ సెంటర్ నుంచి నిర్వహిస్తున్న ధరణి పోర్టల్ నిర్వహణ బాధ్యతలను కేంద్ర ప్రభుత్వ సంస్థ అయిన ఎన్ఐసీకి రాష్ట్ర ప్రభుత్వం అప్పగించింది. అయితే.. మూడేళ్ల పాటు ఈ పోర్టల్ నిర్వహణ బాధ్యతలను ఎన్ఐసీకి అప్పగిస్తూ ఒప్పందం చేసుకున్నట్లు ఉత్తర్వుల్లో పేర్కొంది. ఎన్ఐసీ పనితీరు బాగుంటే మరో రెండేళ్లు నిర్వహణ బాధ్యతలను పొడిగించుకునే వెసులుబాటును కూడా కల్పిస్తూ రేవంత్ రెడ్డి సర్కార్ ఉత్తర్వులు జారీ చేసింది. టెరాస్ నుంచి ఎన్ఐసీకి అప్పగించడం ద్వారా దాదాపు కోటి రూపాయల నిర్వహణ ఖాతం కూడా తగ్గుతుందని ..మిగతా 2లో



## సీఎం రేవంత్ రెడ్డిపై పోలీస్ స్టేషన్లో ఫిర్యాదు

బంజారాహిల్స్ స్టేషన్లో ఎన్ఐసీ ఫిర్యాదు

హైదరాబాద్, అక్టోబర్ 22 (ప్రభాత సూర్యుడు): కేటీఆర్, హరికేశావును బుల్డోజర్లతో తొక్కిస్తానని సీఎం రేవంత్ రెడ్డి బెదిరింపులకు పాల్పడటంపై బీఆర్ఎస్ నేతలు ఆగ్రహం వ్యక్తం చేశారు. రేవంత్ రెడ్డిపై హైదరాబాద్లోని బంజారాహిల్స్ పోలీస్ స్టేషన్లో ఫిర్యాదు చేశారు. రేవంత్ రెడ్డి బెదిరింపులతో తమ నాయకుల భద్రతపై తమకు ఆందోళన కలుగుతున్నదని పేర్కొన్నారు. పాపంపై ప్రేరేపించే విధంగా మాట్లాడిన రేవంత్ రెడ్డిపై కేసు నమోదు చేసి, చట్టరీత్యా చర్యలు తీసుకోవాలని విజ్ఞప్తి చేశారు. సీఎం రేవంత్ రెడ్డిపై ఫిర్యాదు చేసిన అసంతరంఎస్సీ, ఎస్సీ కమిషన్ ..మిగతా 2లో

## రష్యా అధ్యక్షుడితో ప్రధాని మోదీ భేటీ

ద్వైపాక్షిక అంశాలపై చర్చ



న్యూఢిల్లీ, అక్టోబర్ 22 (ప్రభాత సూర్యుడు): బ్రిక్స్ సదస్సులో పాల్గొనేందుకు రష్యాకు వెళ్లిన ప్రధాని నరేంద్రమోదీ ఆ దేశ అధ్యక్షుడు వ్లాదిమిర్ పుతిన్ తో భేటీ అయ్యారు. బ్రిక్స్ సదస్సుకు ముందుగా కజాన్లో ఈ ఇరుదేశాల అధినేతల భేటీ జరిగింది. ఈ సందర్భంగా రెండు దేశాల ద్వైపాక్షిక అంశాలపై వారు చర్చించారు. ద్వైపాక్షిక బంధాలను మరింత బలోపేతం చేసుకుని, పరస్పర సహకారం అందించుకుంటూ అభివృద్ధి చెందాలని సదస్సులో నిర్ణయించారు. 'బ్రిక్స్' కూటమి 16వ శిఖరాగ్ర సదస్సు ఇవాళ (మంగళవారం) ప్రారంభం కానుంది. రష్యాలోని కజాన్ నగరం ఈ సదస్సుకు వేదిక కానుంది. ఈ నెల 24 వరకు సదస్సు కొనసాగునుంది. ప్రపంచ

అభివృద్ధి, భద్రత కోసం బహుళపక్షవాదాన్ని బలోపేతం చేయడం ఈ ఏడాది సదస్సు ప్రధాన నిమగ్నం. ఇందులో ప్రధాని నరేంద్ర మోదీ, చైనా అధ్యక్షుడు జిన్పింగ్, ఇతర నేతలు పాల్గొంటారు. బాత్రూమ్లో జారిపడి తలకు గాయమైన కారణంగా బ్రెజిల్ అధ్యక్షుడు లూయిజ్ ఇనాసియో లూలా దా సిల్వా సదస్సుకు వీడియో కాన్ఫరెన్స్ ద్వారా హాజరవుతారు. కాగా బ్రెజిల్, రష్యా, ఇండియా, చైనా, దక్షిణాఫ్రికా దేశాలతో బ్రిక్స్ కూటమి ఏర్పాటైంది. ఇప్పుడు దాన్ని విస్తరించి జిజిఐ, ఇథియోపియా, ఇరాన్, సౌదీ అరేబియా, యూఎఫ్ఐలకూ సభ్యత్వం ఇచ్చారు. కూటమి విస్తరణ తర్వాత ఇదే తొలి శిఖరాగ్ర సదస్సు ప్రధాని మోదీ రష్యా పర్యటన చేపట్టడం ఈ ఏడాదిలో ఇది రెండోసారి.



## సీఆర్పీఎఫ్ పాఠశాలలకు బాంబు బెదిరింపులు

భయపెట్టేందుకు కొందరు నకిలీ ఇ-మెయిల్స్

అప్రమత్తం అయిన పోలీసులు.. దుండగుల కోసం ఆరా న్యూఢిల్లీ, అక్టోబర్ 22 (ప్రభాత సూర్యుడు): దేశ వ్యాప్తంగా ఉన్న సీఆర్పీఎఫ్ పాఠశాలలకు బాంబు బెదిరింపులు వచ్చాయి. కేవలం భయపెట్టేందుకు కొందరు నకిలీ ఇ-మెయిల్స్ వంటి ఉండొచ్చని పోలీసులు అనుమానిస్తున్నారు. కొన్ని పాఠశాలల గదుల్లో పేలుడు పదార్థాలు ఉంచామని, ఉదయం 11 గంటల్లోపు అన్ని స్కూళ్లను ఖాళీ చేయాలని దుండగులు అందులో హెచ్చరించారు. ఇదిలా ఉంటే.. ఆదివారం ఉదయం దిల్లీలోని రోహిణి ప్రాంతంలో ఉన్న సీఆర్పీఎఫ్ పాఠశాల సమావంతు భారీ పేలుడు సంభవించిన ..మిగతా 2లో

## ఎమ్మెల్సీ జీవన్ రెడ్డి అనుచరుడి దారుణ హత్య

హత్యకు నిరసనగా అనుచరులతో కలిసి జీవన్ రెడ్డి ధర్నా హత్యను తీవ్రంగా ఖండించిన ఎమ్మెల్యే డాక్టర్ సంజయ్



జగిత్యాల, అక్టోబర్ 22 (ప్రభాత సూర్యుడు): కాంగ్రెస్ ఎమ్మెల్సీ జీవన్ రెడ్డి ముఖ్య అనుచరుడు, మాజీ ఎంపీటీసీ మారు గంగారెడ్డి (58) దారుణహత్యకు గురయ్యారు. జగిత్యాల జిల్లా జాబితాపూర్లో ఈ ఘటన చోటుచేసుకుంది. ఆదివారం ఉదయం సంతోష్ అనే వ్యక్తి ..మిగతా 2లో

## శాంతిభద్రతలపై వివేకంతో ఆలోచించండి బీఆర్ఎస్ వర్కింగ్ ప్రెసిడెంట్ కేటీఆర్

హైదరాబాద్, అక్టోబర్ 22 (ప్రభాత సూర్యుడు): రాష్ట్రంలో శాంతి భద్రతలు కాపాడే విషయంలో ఇకనైనా ప్రభుత్వ పెద్దలు వివేకంతో ఆలోచించాలని బీఆర్ఎస్ వర్కింగ్ ప్రెసిడెంట్ కేటీఆర్ అన్నారు. పోలీసు ఉన్నతాధికారులకు పూర్తి స్వేచ్ఛనిచ్చాలని సూచించారు. రాష్ట్రంలో శాంతిభద్రతలు అదుపుతప్పడంపై కాంగ్రెస్ ఎమ్మెల్సీ జీవన్ రెడ్డి అసహనం వ్యక్తం చేసిన నేపథ్యంలో కేటీఆర్ ట్వీట్ల (ఎక్స్) వేదికగా స్పందించారు. రాష్ట్రంలో శాంతి భద్రతలు అదుపు తప్పాయని కొన్ని నెలల నుంచి జనం ఆందోళన వ్యక్తం చేస్తూనే ఉన్నారని కేటీఆర్ తెలిపారు. ఇప్పుడు అదే విషయాన్ని స్వయంగా కాంగ్రెస్ సీనియర్ నాయకుడు, మాజీ మంత్రి, ఎమ్మెల్సీ జీవన్ రెడ్డి కూడా ఆవేదనతో చెబుతున్నారని పేర్కొన్నారు. తెలంగాణలో అదుపు తప్పిన లా అండ్ ఆర్డర్ పరిస్థితి చూస్తుంటే ఆందోళన కలుగుతోందని అన్నారు. రాష్ట్రానికి హోంమంట్ల లేకపోవటం, పోలీసులు ..మిగతా 2లో



# ప్రభాత సూర్యుడు

నిజం దాగదు.. వార్త ఆగదు


జాతీయ తెలుగు దినపత్రిక

www.prabhathasuryudu.com

## కేటీఆర్ కు రాజకీయ పరిజ్ఞానం ఉందా

మండిపల్లె కాంగ్రెస్ నేత జగ్గారెడ్డి

హైదరాబాద్, అక్టోబర్ 22 (ప్రభాత సూర్యుడు): మాజీ మంత్రి, బీఆర్ఎస్ వర్కింగ్ ప్రెసిడెంట్ కేటీఆర్ పై పీసీసీ వర్కింగ్ ప్రెసిడెంట్ జగ్గారెడ్డి విరుచుకుపడ్డారు. మంగళవారం మీడియాతో మాట్లాడుతూ.. మాజీ మంత్రి కేటీఆర్ చిన్న పిల్లల్లా మాట్లాడుతున్నారని.. కేటీఆర్ కు రాజకీయ పరిజ్ఞానం ఉందా అని ప్రశ్నించారు. సీఎం ఏం చేసినా దాన్ని చెబుతూ కేటీఆర్, హరీష్ రావు వక్రీకరిస్తున్నారని మండిపడ్డారు. బీఆర్ఎస్ సోషల్ మీడియా ద్వారా కన్సల్టేట్ క్రియేట్ చేస్తోందన్నారు. కేటీఆర్ బాయల్ కోడి. మేము నాటు కోడి. కేటీఆర్ ను కేసీఆర్ నాజుగా పెంచారు. అయ్యే పేరుతో రేవంత్ రెడ్డి సీఎం కాలేదు. ధక్కిముక్కలు తిని రేవంత్ రెడ్డి సీఎం అయ్యారు. కేటీఆర్ రాజకీయం నేర్చుకోవాలంటే రేవంత్ రెడ్డి దగ్గరకి పోయి క్లాస్ తీసుకోవాలని అంటూ హితవుపలికారు. దామగుండం 360 మీటర్ల ఎత్తు ఉంది.. అక్కడ నుంచి సిగ్నల్స్ పంపడానికి ఎటువంటి ఇబ్బందులు లేకపోవడంతో పాటు అనేక సానుకూలతలు ఉండటంతో అక్కడ రాదార్ ఏర్పాటు చేశారని తెలిపారు.



## ధరణి పోర్టల్ నిర్వహణ

# ఎన్ఐసీకి అప్పగింపు

మొదటి పేజీ తరువాయి...

రెవెన్యూ అధికారులు వెల్లడించారు. అయితే ధరణి పోర్టల్ కు చెందిన సాంకేతిక అంశాలను ఎన్ఐసీకి సవంబరు 30వ తేదీ వరకు బెనాఫిట్ సంస్థ సిబ్బంది పూర్తి స్థాయిలో బదలాయించుకుని రెవెన్యూ ప్రిన్సిపల్ సెక్రటరీ నవీన్ మిట్టల్ ఉత్తర్వుల్లో స్పష్టం చేశారు. ఇదిలా ఉంటే.. ధరణి పోర్టల్ స్థానంలో భూమాత పేరుతో పోర్టల్ ఏర్పాటుకు రేవంత్ రెడ్డి సర్కార్ కనకం చేస్తున్న విషయం తెలిసింది. ధరణి పోర్టల్ ను ప్రైవేటు సంస్థ నుంచి ప్రభుత్వ ఎన్ఐసీకి బదలాయించు ప్రక్రియను ప్రభుత్వం ఇటీవే పూర్తిచేసింది. ఇక పేరు మార్చటమే తరువాయిగా తెలుస్తోంది. ధరణి పోర్టల్ లో ఉన్న పెండింగ్ ధరణి పోర్టల్ ను పరిష్కరించేందుకు ప్రభుత్వం స్పెషల్ డ్రైవ్ నిర్వహించగా.. దాదాపు పరిష్కరించినట్లు తెలుస్తోంది. కొత్త చట్టంతో ముడిపడి ఉన్న అంశాలకు సంబంధించిన ధరణి పోర్టల్ మిగిలిపోయినట్లు అధికారులు చెప్పారు. కాగా.. బీఆర్ఎస్ ప్రభుత్వ హయాంలో ఈ ధరణి పోర్టల్ తీసుకురాగా.. దీనిపై సర్వత్రా విమర్శలు వ్యక్తమయ్యాయి. ధరణి పోర్టల్ ను అడ్డం పెట్టుకుని రాజకీయ పార్టీల నేతలు.. భూములు అక్రమించుకున్నారంటూ ఆరోపణలు కూడా వెల్లువెత్తాయి. మరోవైపు.. భూతగాదాలు కూడా పెరిగిపోయాయి.. వాటికి సంబంధించిన వివాదాలు గుట్టుగుట్టలుగా పెండింగ్ లో పడ్డాయంటూ విమర్శలు వచ్చాయి. కాగా.. ఈ ధరణి పోర్టల్ నిర్వహణను ప్రైవేటు సంస్థకు ఇప్పించి ద్వారా.. ప్రజలకు సంబంధించిన సమాచారానికి గోప్యత లేకుండా పోయిందని.. దీని వల్ల చాలా అక్రమాలకు ధరణి పోర్టల్ కారణమైందంటూ ఆరోపణలు వెల్లువెత్తాయి.



అయితే.. కాంగ్రెస్ అధికారంలోకి వచ్చిన వెంటనే ధరణిని బంగాళాఖాతంలో కలిపేస్తామంటూ ఎన్నికల్లో ప్రచారం చేసిన విషయం తెలిసింది. కాగా.. అధికారంలోకి వచ్చిన కాంగ్రెస్ ప్రభుత్వం.. ధరణి పోర్టల్ నిర్వహణపై ప్రత్యేక దృష్టి పెట్టింది. ఇప్పటికే పెండింగ్ ఉన్న వివాదాలను పరిష్కరించే ప్రయత్నం చేస్తోంది. ఈ క్రమంలోనే.. ధరణి పోర్టల్ నిర్వహణను ఎన్ఐసీకి అప్పగించేందుకు ఒప్పందం కుదుర్చుకుంది.



## తెలంగాణలో కొత్త అసెంబ్లీ భవనం

మొదటి పేజీ తరువాయి...

భవనాలు ఒకే దగ్గర ఉంటే సమయం ఆదా అవుతుందని అభిప్రాయపడ్డారు కోమటిరెడ్డి వెంకట్ రెడ్డి. ఈ క్రమంలోనే.. బీఆర్ఎస్ వర్కింగ్ ప్రెసిడెంట్ కేటీఆర్ మీద కూడా.. మంత్రి కోమటిరెడ్డి వెంకట్ రెడ్డి కీలక వ్యాఖ్యలు చేశారు. విద్యుత్ ఛార్జీల పెంపు అంశంపై ఈ ఆర్డీ వద్దకు కేటీఆర్ వెళ్లటం ఒక పెద్ద జోక్ అంటూ కోమటిరెడ్డి సెటైర్లు వేశారు. లోక్ సభ ఎన్నికల్లో ఒక్క ఎంపీ సీటు రాకుండా.. అసెంబ్లీ ఎన్నికల్లో ఓడించినా కేటీఆర్ కు బుద్ధి రాలేదని విమర్శించారు. రాష్ట్రంలో నిరుపేదలకు 200 యూనిట్ల మేర ఫ్రీ కరెంటును తమ ప్రభుత్వం అందిస్తోందని కోమటిరెడ్డి గుర్తుచేశారు. మరోవైపు.. తెలంగాణ బీజేపీ నేతలపై కూడా మంత్రి కోమటిరెడ్డి వెంకట్ రెడ్డి తీవ్రవ్యాఖ్యలు చేశారు. కేంద్ర మంత్రులు కిషన్ రెడ్డి, బండి సంజయ్ కుమార్ తెలంగాణకు ఏమీ చేయలేదని.. విమర్శలు గుప్పించారు. కేంద్రం నుంచి తెలంగాణకు ఈ ఇద్దరు కేంద్ర మంత్రులు ఎన్ని నిధులు తెచ్చారో చెప్పాలని కోమటిరెడ్డి వెంకట్ రెడ్డి డిమాండ్ చేశారు. బీజేపీ నేతలు కూడా మూసీ ప్రక్షాళనపై ఆసపనర రాధాంతం చేస్తున్నారని కోమటిరెడ్డి మండిపడ్డారు. మూసీ పరివాహక ప్రాంతాల ప్రజల బాధలు కిషన్ రెడ్డికి తెలియవా అని ప్రశ్నించారు. అసలు కిషన్ రెడ్డి గురించి మాట్లాడుకోవడమే సమయం వృథా అంటూ ఎద్దేవా చేశారు. ఆయన పెద్ద రాజకీయ నాయకుడు కూడా కాదంటూ కీలక వ్యాఖ్యలు చేశారు.

## సీఎం రేవంత్ రెడ్డిపై పోలీస్ స్టేషన్ లో ఫిర్యాదు

మొదటి పేజీ తరువాయి...

మాజీ చైర్మన్ డాక్టర్ ఎల్.కె. శ్రీనివాస్ మీడియాతో మాట్లాడారు. రేవంత్ రెడ్డి ముఖ్యమంత్రిలా కాకుండా మూలా నాయకుడిగా ప్రవర్తిస్తున్నారని విమర్శించారు. పాపన చేతకాక ఆసపనంతో అశాంతి లేపే కుట్రకు తెరలేపుతున్నారని మండిపడ్డారు. రేవంత్ వాడుతున్న ఆటవిక భాష శాంతి భద్రతలకు విఘాతం కలిగిస్తోందని అన్నారు. వీవు చింతపండు చేస్తా.. బుల్డోజర్లు ఎక్కించి తొక్కుతా అని మా నేతలు కేటీఆర్, హరీష్ రావులను ఉద్దేశించి రేవంత్ మాట్లాడుతున్నారని తెలిపారు. అధికారంలోకి వచ్చి పది నెలలు అవుతున్నా.. రేవంత్ బండ్లు బాతులు పెరుగుతున్నాయి తప్ప తగ్గడం లేదని ఆగ్రహం వ్యక్తం చేశారు. రేవంత్ పై తక్షణమే క్రిమినల్ కేసు నమోదు చేయాలని డిమాండ్ చేశారు. చిన్న పోస్టు పెడితేనే మా సోషల్ మీడియా కార్యక్రమాల పోలీసులు కేసులు నమోదుచేస్తున్నారని ఎల్.కె. శ్రీనివాస్ తెలిపారు. తొక్కుతా చంపుతా అంటూ సీఎం స్థాయిలో బజారు భాష మాట్లాడడం వల్ల కింది స్థాయిలో కాంగ్రెస్ కార్యక్రమాలను హింస చేయడానికి ప్రేరేపిస్తున్నారని అన్నారు. సీఎం భాష వల్ల మా నేతలపై దారులు జరుగుతున్నాయని ఆసపనం వ్యక్తం చేశారు. ఖమ్మంలో హరీష్ రావుపై, ముప్పిరాబాద్ లో కేటీఆర్ పై, కొండాపూర్ లో కౌశిక్ రెడ్డిపై కాంగ్రెస్ కార్యక్రమాల చేసిన దారులు రేవంత్ చేయించిన దాడులే అని తెలిపారు. రేవంత్ తన తీరు మార్చుకోకపోతే జరిగే పరిణామాలకు ఆయనే భార్యత వహించాలని హెచ్చరించారు.

## మాజీ ఎమ్మెల్యే జీవన్ రెడ్డి మాలీకు నోటీసులు

రూ.45.46 కోట్ల బకాయిలు చెల్లించాలని ఆదేశం

నిజామాబాద్, అక్టోబర్ 22 (ప్రభాత సూర్యుడు): బీఆర్ఎస్ కు చెందిన నిజామాబాద్ జిల్లా ఆర్మూర్ మాజీ ఎమ్మెల్యే ఆశస్నగారి జీవన్ రెడ్డి మాలీకు పై నోటీసులు కార్పొరేషన్ అధికారులు మంగళవారం షాక్ ఇచ్చారు. జీవన్ రెడ్డి మాలీకు మరోసారి కార్పొరేషన్ నోటీసులు ఇచ్చింది. ఆర్మూర్ ఆర్డీసీ డిపో స్థలంలో నిర్మించిన వ్యాపార సముదాయం.. బకాయిలు చెల్లించకపోవడంతో పై నోటీసులు ఇచ్చింది. రూ.45.46 కోట్ల బకాయిలు వెంటనే చెల్లించాలంటూ నోటీసులో పేర్కొంది. కాగా గతంలో జీవన్ రెడ్డికి ఆర్డీసీ, విద్యుత్ అధికారులు షాక్ ఇచ్చారు. ఆర్మూర్ లోని ఆర్డీసీ స్థలాన్ని అద్దెకు తీసుకుని ఆ స్థలంలో షాపింగ్ మాలీకు జీవన్ రెడ్డి నిర్మించాడు. అయితే షాపింగ్ మాలీ అ+-దదెని గత కొంత కాలంగా కట్టకుండా ఎగ్జిక్యూట్ చేశాడు. సుమారు రూ.7.50 కోట్ల అద్దె బకాయిలు చెల్లించకుండా ఆర్డీసీ అధికారులను బెదిరిస్తూ వస్తున్నాడు. అలాగే తన షాపింగ్ మాలీకి విద్యుత్ బిల్లులు కూడా చెల్లించడం లేదు. ఇన్ఫిర్మిటీలుగా అధికార బలంతో జీవన్ రెడ్డి అ+-దదె బకాయిలు అడగడానికి వచ్చిన అధికారులపై చెలరేగిపోయాడు. ఈ సారి కాంగ్రెస్ ప్రభుత్వం అధికారంలోకి రావడం, జీవన్ రెడ్డి ఎమ్మెల్యేగా ఓడిపోవడంతో ఆర్డీసీ, విద్యుత్ అధికారులు రంగంలోకి దిగి జీవన్ రెడ్డికి నోటీసులు జారీ చేశారు. అధికారులు వెంటనే రంగంలోకి దిగి షాపింగ్ మాలీకి విద్యుత్ సరఫరా నిలిపివేశారు. షాపింగ్ మాలీకి బకాయి ఉన్న సగదును వెంటనే చెల్లించాలని లేకపోతే కఠిన చర్యలు ఉంటాయని ఆర్డీసీ, విద్యుత్ అధికారులు హెచ్చరించారు. అద్దె బకాయిలు చెల్లించని నేపథ్యంలో ఆర్మూర్ లోని జీవన్ రెడ్డి మాలీకు ఆర్డీసీ అధికారులు స్వాధీనం చేసుకున్నారు. మాలీకు గతంలో అధికారులు నోటీసులు అతికించి.. తాళం వేశారు. ఒప్పందం ప్రకారం విద్యుత్ ఇన్ ఫ్రా డెవలప్ మెంట్ ప్రైవేటు లిమిటెడ్ బాధ్యులు అదే చెల్లించకపోవడంతో హైకోర్టు ఆదేశాల మేరకు జీవన్ రెడ్డి మాలీకు స్వాధీనం చేసుకుంటున్నట్లు మైక్ లో ప్రకటించారు. మాలీలో ఉన్న షాపుల యజమానులు సహకరించాలని కోరారు.

## కాళేశ్వరంపై నేటి నుంచి క్రాస్ ఎగ్జామినేషన్

హైదరాబాద్, అక్టోబర్ 22 (ప్రభాత సూర్యుడు): కాళేశ్వరం వ్యవహారంలో బుధవారం నుంచి మళ్లీ క్రాస్ ఎగ్జామినేషన్ జరగనుంది. ఇంజనీర్లు, విశ్రాంత ఇంజనీర్లు, ఉన్నతాధికారులను న్యాయ విచారణ జరుపుతున్న జస్టిస్ పీసీ ఘోష్ విచారించనున్నారు. గతంలో విచారణ చేసిన వారిని కూడా మళ్లీ పిలవనున్నారు. ఈనెల 29 వరకు క్రాస్ ఎగ్జామినేషన్ కొనసాగుతుంది. మంగళవారం నీటిపారుదలశాఖ అధికారులతో ఆయన సమావేశం మయ్యారు. వీలైనంత త్వరగా తుది నివేదిక ఇవ్వాలని విశిష్ట డీజీసీ జస్టిస్ పీసీ ఘోష్ ఆదేశించారు. ఆసక్తికరమైన సందర్భాల ప్రతినిధులనూ జస్టిస్ పీసీ ఘోష్ విచారించనున్నారు. నిర్మాణానికి సంబంధించిన అన్ని రికార్డులు, సంస్థల లావాదేవీల వివరాలను కమిషన్ పరిశీలించనుంది. అభివేదిక దాఖలు చేసిన వి. ప్రకాశ్ ను కూడా విచారించనుంది. ఎన్ఐఎస్, కాగ్ నివేదికల ఆధారంగా విచారణ జరగనుంది

## సీఆర్పీఎఫ్ పాఠశాలకు బాంబు బెదిరింపులు


మొదటి పేజీ తరువాయి... సంగతి తెలిసింది. పేలుడు తీవ్రతకు ఆ ప్రాంతంలో దట్టమైన పాగ్ వ్యాపించింది. పాఠశాల గోడ కూలిపోవడంతోపాటు సమీపంలో ఉన్న రుకాబాబా, కాల్వ దెబ్బతిన్నాయి. సమీపంలోని మట్టి, అక్కడ గుర్తించిన తెల్లని పొడవైన సమానాలనూ ల్యాబ్ కు పంపించారు. జాతీయ దర్బారు సంస్థ (ఎన్ఐఐ), జాతీయ భద్రతా దళం (ఎన్ఎస్ఐ) ఘటనా స్థలానికి చేరుకుని తనిఖీలు చేపట్టాయి. ఇక్కడ ఎన్ఎస్ఐ రోబోలను మోహరించింది. ఇటీవలికాలంలో బాంబు బెదిరింపులు ఓ సమస్యగా మారాయి. గత కొద్దిరోజులుగా విమానయానం సంస్థలకు ఈ బాటకపు సందేశాలు ఎక్కువయ్యాయి. దాంతో విమానాల రాకపోకలపై తీవ్ర ప్రభావం పడుతోంది. ఇటు ప్రజలు భయభ్రాంతులకు లోనవుతున్నారు. విమానయానం భద్రత ప్రభుత్వానికి అత్యున్నత ప్రాధాన్యమని కేంద్ర మంత్రి కింజరాపు రామ్మోహన్ నాయుడు తెలిపారు. బెదిరింపులకు పాల్పడేవారిని జాబితాలో చేర్చేలా చట్టాలను సవరిస్తున్నామని పేర్కొన్నారు. బెదిరింపు కాల్స్, సోషల్ మీడియా పోస్టులకు పాల్పడేవారికి జీవిత ఖైదు విధించేలా చట్టపరమైన మార్పులు తెచ్చేందుకు యత్నిస్తున్నామన్నారు.

## శాంతిభద్రతలపై వివేకంతో ఆలోచించండి

మొదటి పేజీ తరువాయి... రాజకీయ వ్యవహారాల్లో బిజీగా ఉండటంతోనే ఈ సమస్య తలెత్తినది అభిప్రాయ పడ్డారు. ఇకవైనా శాంతి భద్రతలు కాపాడే విషయంలో ప్రభుత్వ పెద్దలు వివేకంతో ఆలోచించాలని కేటీఆర్ కోరారు. పోలీసు ఉన్నతాధికారులకు పూర్తి స్పృహనివ్వాలని సూచించారు. రాష్ట్రంలో సమర్థవంతమైన పోలీసు ఉన్నతాధికారులు ఉన్నారని.. వారి పని వారిని చేసుకొనిస్తే శాంతి భద్రతలు, రాష్ట్రంలో సామరస్యాన్ని కాపాడగలుగుతారని అన్నారు.

## ఎమ్మెల్యే జీవన్ రెడ్డి అనుచరుడి దారుణ హత్య

మొదటి పేజీ తరువాయి...



గంగారెడ్డిని కాదుతో ఢీకొట్టాడు. ఆ తర్వాత కత్తితో పొడిచాడు. తీవ్రంగా అపహరించిన గంగారెడ్డిని స్థానికులు ఆస్పత్రికి తరలిస్తుండగా మృతిచెందాడు. ఈ హత్యకు నిరసనగా జగిత్యాల పాఠశాలలో వద్ద తన అనుచరులతో కలిసి జీవన్ రెడ్డి ధర్షణకు దిగారు. కాంగ్రెస్ నాయకులకు రక్షణ లేనప్పుడు తామెందుకని తీవ్ర ఆగ్రహం వ్యక్తం చేశారు. రాష్ట్రంలో కాంగ్రెస్ ప్రభుత్వం.. జగిత్యాలలో భారాన ప్రభుత్వం అని మండిపడ్డారు. ఎమ్మెల్యే జీవన్ రెడ్డి ముఖ్య అనుచరుడు మారు గంగారెడ్డి (55) హత్య రాష్ట్ర వ్యాప్తంగా సంఘటనం సృష్టించింది. అనుచరుడి హత్యపై జీవన్ రెడ్డి ఆవేదన వ్యక్తం చేశారు. తన అనుచరుడిని హత్య చేయడం అంటే తనను కూడా హత్య చేసినట్లే అని ఎమ్మెల్యే అన్నారు. హత్యకు నిరసనగా ఆస్పత్రి వద్దకు చేరుకుని నిరసనకు దిగారు. కాంగ్రెస్ అధికారంలోకి వచ్చిందని సంతోషపడాలా.. తన అనుచరులను చంపేస్తున్నారని భాధపడతే తెలియని పరిస్థితిలో తాను ఉన్నారని ఎమ్మెల్యే జీవన్ రెడ్డి అన్నారు. తన అనుచరుడిని చంపిన నిందితుడు ఎన్నికల్లో బీఆర్ఎస్ తరఫున డబ్బులు పంచారని ఆరోపించారు. బీఆర్ఎస్ నేతలకు అడ్డుపెట్టే ఖోతాకంగా దారులు చేస్తున్నారని మండిపడ్డారు. నిందితుడు తన అనుచరుడిని చంపేస్తానని ముందే హెచ్చరించాడని అన్నారు. అంత హెచ్చరించినా పోలీసులు కనీసం ఎందుకు పట్టించుకోవడంలేదని ప్రశ్నించారు. జరుగుతున్న పరిణామాలను తలుచుకుంటే గుండె తరుక్కుపోతుందని ఎమ్మెల్యే జీవన్ రెడ్డి ఆవేదన వ్యక్తం చేశారు. ఇదిలా ఉండగా.. మారు గంగారెడ్డి హత్యపై ఎమ్మెల్యే సంజయ్ ఆరా తీశారు. జగిత్యాల ఎమ్మెల్యే ఎమ్మెల్యే ఘోష్ చేసిన హత్య గురించిన వివరాలు అడిగి తెలుసుకున్నారు. నిందితులను కఠినంగా శిక్షించాలని, హత్యలో ప్రయత్నం ఉన్న ఏ ఒక్కరినీ పదార్థాన్ని ఆదేశాలు జారీ చేశారు. శాంతి భద్రతలకు విఘాతం కల్గించే వారి పట్ల కఠినంగా వ్యవహరించండి అంటూ ఎమ్మెల్యే సంజయ్ ఆదేశించారు.



**హైదరాబాద్, అక్టోబర్ 22 (ప్రభాత సూర్యుడు):** మహాత్మా జ్యోతిబా పూలే ప్రజాభవన్ లో మంగళవారం నిర్వహించిన ప్రజావాణి కార్యక్రమంలో మొత్తం 518 దరఖాస్తులు అందాయి. మైనారిటీ వెల్ఫేర్ శాఖకు సంబంధించి 130, విద్యుత్ శాఖకు సంబంధించి 82, రెవెన్యూ పరమైన సమస్యలకు సంబంధించి 72, వంచాయతీ రాజ్ మరియు గ్రామీణాభివృద్ధి శాఖకు సంబంధించి 55, సాంఘిక సంక్షేమం శాఖకు సంబంధించి 29, ప్రవాసీ ప్రజావాణి ద్వారా 1, ఇతర శాఖలకు సంబంధించి 150 దరఖాస్తులు అందినట్లు అధికారులు తెలిపారు. రాష్ట్ర ప్రజాశిక్షా సంఘం వైస్ చైర్మన్ డా.చిన్నారెడ్డి, ప్రజాపాలన ప్రత్యేక అధికారి శ్రీమతి దివ్య ఈ కార్యక్రమంలో పాల్గొని దరఖాస్తులు స్వీకరించారు. ప్రజాభవన్ కు వచ్చిన వారి సమస్యలు అడిగి తెలుసుకున్నారు.



RNI: TELTEL12215

<https://www.youtube.com/@PrabhathaSuryuduNews>

<https://www.facebook.com/prabhathasuryudu>

# ప్రభాత సూర్యుడు

నిజం దాగదు.. వార్త ఆగదు

జాతీయ తెలుగు దినపత్రిక

[www.prabhathasuryudu.com](http://www.prabhathasuryudu.com)

## బజెపి ర్యాలీలో దుండగులు చేరారు

వారిని వదిలిపెట్టే ప్రసక్తి లేదు ఎంపీ ఈటెల రాజేందర్ హెచ్చరిక



**హైదరాబాద్, అక్టోబర్ 22 (ప్రభాత సూర్యుడు):** ఎవరో దుండగులు తమ ర్యాలీలో చొరబడి కుట్ర చేశారని మల్కాజిగిరి ఎంపీ ఈటెల రాజేందర్ ఆరోపించారు. భాజపా రాష్ట్ర కార్యాలయంలో ఏర్పాటు చేసిన మీడియా సమావేశంలో ఆయన మాట్లాడారు. ఇటీవల సికింద్రాబాద్లో ప్రశాంత వాతావరణంలో ర్యాలీ నిర్వహించాం. భాజపా కార్యకర్తల ముసుగులో కొందరు చేరి రాళ్లు, చెప్పులు విసిరారు. పారిపోతున్న వారిని పట్టుకుని మరీ పోలీసులు చితకబాదారు. కాషాయ పార్టీ ఎప్పుడూ ప్రజల రక్షణ, శాంతిని మాత్రమే కాంక్షిస్తుంది. ప్రతీకారం అనేది మా పార్టీలో ఉండదు. కాంగ్రెస్ పార్టీ పేరుకే లోకీకవాదం కానీ.. మతోన్మాదులను ప్రోత్సహిస్తోంది. కాంగ్రెస్ హయాంలో హైదరాబాద్లో అనేక సందర్భాల్లో బాంబులు పేలాయి. వందలాది మంది ప్రాణాలు కోల్పోయారు.కేంద్రంలో మోదీ సర్కార్ వచ్చాక ఉ గ్రహదంపై ఉక్కుపాదం మోపుతోందని ఈటెల అన్నారు. రాష్ట్రంలో ఆలయాలపై దాడులు, విగ్రహాల విధ్వంసం జరుగుతుందని గవర్నర్ జిమ్మదేవ్ వర్మకు కలిశామని ఎంపీ ఈటెల రాజేందర్ తెలిపారు. మంగళవారం మీడియాతో మాట్లాడుతూ.. ఈ దాడుల వెనుక ఎవరన్నారో బయటపెట్టలేదని.. ఎవరు ఎందుకు దాడి చేశారో చెప్పలేదన్నారు. ముత్యాలపై ఆలయంలో దాడి చేసిన వారు

చేశారు. సీఎంక తమపై ఎందుకంత ద్వేషభావం కలిగి ఉన్నారని ప్రశ్నించారు. ఆలయాలపై దాడులు చేసిన వారిని పట్టుకోవటా ముడిపడ్డారు. సీఎంకను మార్చేందుకు మతకలహాలు సృష్టించిన సీపీ చరిత్ర కాంగ్రెస్ ది అంటూ విరుచుకుపడ్డారు. మర్రి చెన్నారెడ్డిని దించాలని మతకలహాలు సృష్టించారని.. చందల మంది శవాలపై రాజకీయాలు చేసే పార్టీ కాంగ్రెస్ అంటూ దుయ్యబట్టారు. కాంగ్రెస్ పార్టీ అధికారంలో ఉన్న నాడు అనేక ప్రాంతాల్లో బాంబులు పేలాయని గుర్తుచేశారు. మోదీ ప్రధాని అయిన అనంతరం ఉగ్రవాదంపై ఉక్కుపాదం మోపుతామని చెబుతూ ఇలాంటి ఘటనల పీక నొక్కారన్నారు. దేశ వ్యాప్తంగా అన్ని రాష్ట్రాల్లో శాంతి నెలకొల్పిన పార్టీ బీజేపీ అని స్పష్టం చేశారు. ఆలయాలపై దాడులు చేస్తున్న వారిని వదిలిపెట్టి.. శాంతియుత ర్యాలీ నిర్వహించిన తమపై కేసులు పెడుతున్నారని మండిపడ్డారు. రెచ్చగొట్టే వారిపై చర్యలు ఎందుకు తీసుకోవడం లేదని నిలదీశారు. ఎంబిఎం పార్టీ కోసం కాకుండా ప్రజాపాలనపై దృష్టి సారించాలని హితవుపలికారు. రక్తపాతాన్ని ఏ మత పెద్దలు ప్రోత్సహించరన్నారు. ఇప్పటికైనా తమపై పెట్టిన కేసులు వెనక్కి తీసుకోవాలని డిమాండ్ చేశారు. లేదంటే జరిగే పరిణామాలకు సీఎం రేపంట్ రెడ్డి బాధ్యత వహించాలన్నారు. ప్రజల విశ్వాసాన్ని పొందడంలో ప్రభుత్వం వైఫల్యం చెందిందన్నారు. కేసీఆర్ హయాంలో హక్కులను కాలరాశారని.. పోలీసులతో అణిచి వేస్తే అన్ని సమస్యలు పరిష్కారం కావని ఎంపీ ఈటెల రాజేందర్ వెల్లడించారు.

## అన్నప్రసాద కేంద్రంలో తనిఖీలు

భక్తులతో కలసి అదనపు ఇవో భోజనం

**తిరుమల, అక్టోబర్ 22 (ప్రభాత సూర్యుడు):** తిరుమలలోని మాతృశ్రీ తరిగొండ వెంగమాంబ అన్న ప్రసాద కేంద్రంలో టీటీడీ అడిషనల్ ఈవో సి.పావ్.వెంకయ్య చౌదరి మంగళవారం ఆకస్మిక తనిఖీలు నిర్వహించారు. ఈ సందర్భంగా భోజనం రుచి, నాణ్యత గురించి భక్తుల అభిప్రాయాలు తెలుసుకున్నారు. అనంతరం భక్తులతో కలిసి ఆయన సహపంక్తి భోజనం చేశారు. భోజనం రుచి, నాణ్యత చాలా బాగుందని భక్తులు అనందం వ్యక్తం చేశారు. ఈ కార్యక్రమంలో డిప్యూటీ ఈవో రాజేంద్ర, సైఫల్ క్యాటరింగ్ అధికారి శాస్త్రి పాల్గొన్నారు. తిరుమలలో భక్తుల రద్దీ కొనసాగుతుంది. స్వామివారిని దర్శించుకునేందుకు వివిధ ప్రాంతాల నుంచి వచ్చిన భక్తులతో రెండు కంపార్టుమెంట్లు భక్తులతో నిండిపోయాయి. టోకెన్లు లేని భక్తులకు 6 గంటల్లో సర్దుదర్శనం అవుతుందని అధికారులు వివరించారు. నిన్న స్వామివారిని 64,894 మంది భక్తులు దర్శించుకోగా 23,355 మంది తలసీలాల సమర్పించుకున్నారు. భక్తులు సమర్పించుకున్న కానుకల ద్వారా హుండీకి రూ. 3.82 అదాయం వచ్చిందని వెల్లడించారు.

## అమిత్ షాకు శుభాకాంక్షల వెల్లువ

62వ ఏట అడుగిడిన హోంమంత్రి.

మోడీతో విడదీయరాని బంధం ఏర్పాటు

**న్యూఢిల్లీ, అక్టోబర్ 22 (ప్రభాత సూర్యుడు):** బీజేపీ అవర చాణక్యడిగాకేంద్ర హోంమంత్రి అమిత్ షా 60వ పుట్టినరోజు సందర్భంగా ఆయనకు పలువురు జన్మదిన శుభాకాంక్షలు తెలియజేస్తున్నారు. ప్రధాని నరేంద్ర మోదీ, రక్షణ మంత్రి రాజీనాథ్ సింగ్ సహా పలువురు ఆయనకు శుభాకాంక్షలు తెలిపారు. ఆయనను అభినందిస్తూ సోషల్ మీడియా వేదికగా శుభాకాంక్షలు వెల్లువెత్తుతున్నాయి. ప్రధాని మోడీ అమిత్ షా బంధం కారణంగా ప్రతి ఒక్కా అభినందనలు తెలుపుతున్నారు. గుజరాత్కు చెందిన అమిత్ షా 1964 అక్టోబర్ 22న ముంబైలో జన్మించారు. అతను గుజరాతీ వ్యాపారి కుటుంబానికి చెందినవాడు. షా మెహసానాలో విద్యాభ్యాసం పూర్తి చేసిన తర్వాత బయోకెమిస్ట్రీ చదవడానికి అహ్మదాబాద్ వచ్చాడు. షా ఇక్కడ నుండి బయోకెమిస్ట్రీలో డిగ్రీ పూర్తి చేసాడు. అతని వ్యాపారంలో తన తండ్రికి కూడా సహాయం చేశాడు. అహ్మదాబాద్లోని సహకార బ్యాంకుల్లో స్టాక్ బ్రోకర్ గా కూడా పనిచేశాడు. అది 1995, గుజరాత్ అసెంబ్లీ ఎన్నికల్లో 182 స్థానాలకు గాను 121 స్థానాలను బీజేపీ గెలుచుకుంది. ఈ విజయంలో పార్టీ కార్యదర్శి నరేంద్ర మోదీ అమితాంత్ కృషికి ప్రతిఫలం లభించింది. సీనియర్ నేత కేతుభాయ్ పడల్ ముఖ్యమంత్రి అయ్యారు. ముఖ్యమంత్రి పదవికి మరో పోటీదారు శంకర్ సింగ్ వాఘేలా ఈ నిర్ణయం సచ్చలేదు. ఎమ్మెల్యేల నుంచి భారీ మద్దతు ఉన్నప్పటికీ సీఎం, ఉప ముఖ్యమంత్రి కాలేజీలో ఉన్నాడు. వాఘేలా తిరుగుబాటు చేశారు. పరిస్థితి చేయి దాటిపోవడంతో బీజేపీ కేంద్ర నాయకత్వం రంగంలోకి దిగింది. 1995లో నరేంద్రమోదీని గుజరాత్ నుంచి ఢిల్లీకి రికాల్ చేయాలని నిర్ణయించుకున్నారు. ఈ క్షిప్ర సమయంలో, పార్టీ హైకమాండ్ నుండి చాలా మంది సహచరుల వరకు అందరూ నరేంద్ర మోదీని విడిచిపెట్టినప్పటికీ, ఒక వ్యక్తి ఎల్లప్పుడూ ఆయనతో ఉన్నాడు.. అయిన అమిత్ షా. అక్కడి నుంచి వారి స్నేహం మరింతగా పెరిగింది. సోఫ్రోబుద్ధిన బూటకపు ఎన్కోటర్ ఆరోపణల కారణంగా 2010లో అమిత్ షా మంత్రి పదవికి రాజీనామా చేయాల్సి వచ్చింది. 2010 జూలై 25న సీటీబి అరెస్టు చేసినది. దాదాపు మూడు నెలలు జైలులో ఉండాల్సి వచ్చింది. షా జైలుకు వెళ్ళిన తరువాత, మోదీ అతనిని జైలు నుండి బయటకు తీసుకురావడానికి ప్రయత్నించారు. ఆ సమయంలో షా కుటుంబానికి మోదీ అండగా నిలిచారు. జైలు నుంచి బయటకు వచ్చిన తర్వాత కూడా అమిత్ షా గుజరాత్లో అడుగుపెట్టుకుండా నిషేధం విధించారు. అయితే ఈ కేసులో అమిత్ షాకు క్షీణ చిట్ లభించింది. ఈ రెండు ఘటనలు మోదీ, షా మధ్య స్నేహం బంధం బలపడింది. అప్పటినుంచి మోదీ సిఎం కావడంతో ఇక తిరుగులేకుండా పోయింది. ఇద్దరి మధ్య బంధం బలోపేతం అయ్యింది. గుజరాత్ నుంచి కేంద్రానికి ఇద్దరూ దిగుతుంటే అయ్యారు. మోదీతోపాటే కేబినెట్లో షా చోటు దక్కించుకున్నారు.



## పటాన్ చెరువు సిటిజన్ కాలనీలో అపరిష్కృతంగా ఉన్న సమస్యలపై దృష్టి పెడతాం

బీజేపీ ఎంపీ. రఘునందన్ రావు

**హైదరాబాద్, అక్టోబర్ 22 (ప్రభాత సూర్యుడు):** పటాన్ చెరువు పట్టణ సిటిజన్ కాలనీలో ఎంతోకాలంగా అపరిష్కృతంగా ఉన్న సమస్యలపై దృష్టి పెడతామని, అవసరమనుకుంటే ఎంపీ నిధులతో కాలనీ అభివృద్ధికి కృషి చేస్తామని, మెదక్ పార్లమెంట్ సభ్యులు ఎం రఘునందన్ రావు అన్నారు. పటాన్ చెరువు సిటిజన్ కాలనీ సభ్యులు తెలిపారు. మంగళవారం సిటిజన్ కాలనీ వాసులతో తెలంగాణ రిటైర్డ్ ఉపాధ్యాయుల సంఘం సభ్యులు, మరియు తెలంగాణ ఉద్యమంలో క్రియాశీలకంగా పనిచేసి, ప్రస్తుతం హైకోర్టు న్యాయవాదిగా సేవలందిస్తున్న డాక్టర్ మామిళ్ళ సర్దన కిషన్, మరియు ఇండ్రెశం మాజీ సర్పంచ్ బండి శంకర్, సెంట్రల్ యూనివర్సిటీలో సూపర్వైజర్ గా సేవలందించి, రిటైర్డ్ అయిన మల్లేశం, నిజామాబాద్ శ్రీనివాస్ గార్ల ఆధ్వర్యంలో కోకాపేటలోని ఎంపీ రఘునందన్ రావును ఇంట్లో కలిసి, కాలనీ సమస్యలు చెప్పినట్లు తెలిపారు. ఈ సందర్భంగా డాక్టర్ మామిళ్ళ సర్దన కిషన్, ఇండ్రెశం మాజీ సర్పంచ్ బండి శంకర్ లు మాట్లాడుతూ తాము ఉండున్న సిటిజన్ కాలనీలో ఎంతో కాలంగా డ్రైనేజీ సమస్యలు, రోడ్ల సమస్యలు, పార్కులు విషయాలపై స్థానిక ఎంపీ రఘునందన్ రావు దృష్టికి తీసుకుపోయామని అన్నారు. ఎంపీని కలుస్తున్నామని అంతో ఉత్సాహంగా వెళ్ళామో, అంతే రిటైర్డ్ ఉపాధ్యాయులు ఎంపీ రఘునందన్ రావు తమని ఆదరించారని అన్నారు. మా సమస్యలు సాధనంగా



తమ కాలనీ సమస్యలు పరిష్కరించాలంటూ ఎంపీ రఘునందన్ రావు కలిసిన సిటిజన్ కాలనీ పెద్దలు డాక్టర్ మామిళ్ళ సర్దన కిషన్ మాజీ సర్పంచ్ బండి శంకర్ తదితరులు

విన్నారని అన్నారు. అతి తొందరలో సిటిజన్ కాలనీని సందర్శించి, మునిసిపల్ శాఖ అధికారులతో మాట్లాడి సమస్యలను వెంటనే పరిష్కరిస్తామని హామీ ఇచ్చారని అన్నారు. అవసరం అనుకుంటే తనకున్న ఎంపీ నిధులతో

రోడ్లు, డ్రైనేజీ సమస్యలను వెంటనే పరిష్కరిస్తామని అన్నారు తెలిపారు ఈ సందర్భంగా సిటిజన్ కాలనీవాసులు ఎంపీ రఘునందన్ రావు కు శాలువ కప్పి అభివాదం తెలిపారు.

## మెదక్ పర్యాటక ప్రాంతాల అభివృద్ధికి నిధులు మంజూరు చేయండి



మెదక్ మాజీ ఎమ్మెల్యే పట్టిళ్ళ శశిధర్ రెడ్డి

**హైదరాబాద్, అక్టోబర్ 22 (ప్రభాత సూర్యుడు):** తెలంగాణ రాష్ట్రంలోనే ఉమ్మడి మెదక్ జిల్లాకు చారిత్రాత్మక పర్యాటక ప్రాంతాలుగా ప్రత్యేకమైన గుర్తింపు ఉన్నదని, మెదక్ మాజీ శాసనసభ్యులు పట్టిళ్ళ శశిధర్ రెడ్డి అన్నారు. మెదక్ పర్యాటక ప్రాంతాల అభివృద్ధి కై వివిధాని నిధులు మంజూరు చేయాలని, తెలంగాణ రాష్ట్ర టూరిజం శాఖ మంత్రి జూపల్లి కృష్ణారావును కోరామని తెలిపారు. ఈ సందర్భంగా పట్టిళ్ళ శశిధర్ రెడ్డి మాట్లాడుతూ చారిత్రాత్మకంగా మెదక్ పట్టణం చుట్టూ ఉన్న

ప్రాంతాలకి మంజూరా నది ఉండటంతో ఉమ్మడి మెదక్ పట్టణం పర్యాటక ప్రాంతంగా ఎన్నో ఏళ్ల నుంచి గుర్తింపు ఉన్న ప్రాంతం అని అన్నారు. పోచారం ద్వారా వద్ద మౌలిక వసతులు కల్పించాలని, బీర్ ట్రీడింగ్ సెంటర్లు, త్రాగునీటి అవసరాలు తీర్చాలని కోరారు. ప్రపంచంలోనే గుర్తింపు ఉంది, దక్షిణ భారతదేశంలోనే “చర్చి ఆఫ్ సౌత్ ఇండియా” గా పిలువ పడుతూ, ప్రపంచ దేశాల నుండి వచ్చే పర్యాటకుల సౌకర్యార్థం మెదక్ చర్చి పరిసరాలలో 25 వసతి గృహాలతో పాటు, మంచినీటి అవసరాలను తీర్చే విధంగా ప్రభుత్వపరంగా ఏర్పాటు చేయాలని అన్నారు. దేశంలోనే 8 వ ఖిల్లా గా పేరున్న మెదక్ ఖిల్లా ను సందర్శించే సందర్భకుల సౌకర్యార్థం అన్ని రకాల వసతులు ఏర్పాటు చేయాలని అన్నారు. మంజూ

నది ఒడ్డున “స్వయంభూగ” వెలసి, పదిహేను వందల సంవత్సరముల చరిత్ర ఉన్న వనదుర్గ అమ్మవారి మాత దేవాలయాన్ని 2006 లోనే అప్పటి రాష్ట్ర ప్రభుత్వం స్టేట్ పండుగ గా గుర్తించినట్లు తెలిపారు. అమ్మవారి గుడి ప్రాంగణంలో 50 కాణీలను, ఏర్పాటు చేసి, అందరి గ్రౌండ్ డ్రైనేజీ సిస్టం ఏర్పాటు చేసి, మంచినీటి వసతిని భక్తులకు, పర్యాటకుల సౌకర్యార్థం ఏర్పాటు చేయాలని శశిధర్ రెడ్డి కోరారు. మెదక్ పట్టణంలోని అతి పురాతనమైన “సైఫుల్ల సైదుల్లా” దర్గా అభివృద్ధికి తగిన నిధులు మంజూరు చేయాలని టూరిజం శాఖ మంత్రి జూపల్లి కృష్ణారావు ను కోరినట్లు మెదక్ మాజీ ఎమ్మెల్యే పట్టిళ్ళ శశిధర్ రెడ్డి తెలిపారు. ఈ సందర్భంగా మంత్రికి రాతపూర్వక విజ్ఞాపన పత్రాన్ని అందజేశామని అన్నారు.



మెదక్ మాజీ ఎమ్మెల్యే పట్టిళ్ళ శశిధర్ రెడ్డి

# ప్రభాత సూర్యుడు

నిజం దాగదు.. వార్త ఆగదు జాతీయ తెలుగు దినపత్రిక  
www.prabhathasuryudu.com



## సవాళ్ల సమయంలోనూ అభివృద్ధి బాట

**ఆర్థిక మంత్రి నిర్మలా సీతారామన్ వెల్లడి**  
**న్యూఢిల్లీ, అక్టోబర్ 22 (ప్రభాత సూర్యుడు):** ప్రపంచం సవాళ్లను ఎదుర్కొంటున్న వేళ కూడా సూతన వృద్ధి అవకాశాలను అందిస్తున్నప్పుడు భారత్ మెరుగైన స్థానంలో ఉందని ఆర్థిక మంత్రి నిర్మలా సీతారామన్ అన్నారు. వస్తు, సేవ విభాగంలో అనేక దేశాలకు భారత్ కీలక భాగస్వామిగా మారాలని భావిస్తోందన్నారు. కొలంబియా యూనివర్సిటీలో నిర్వహించిన ఓ సదస్సులో పాల్గొన్న మంత్రి ఉపాధి కల్పన, ఆర్థిక వృద్ధి తదితర అంశాలపై మాట్లాడారు. దేశీయంగా సమర్థతను పెంచుకోవడంతో పాటు.. బయటి నుంచి వచ్చే సవాళ్లను తట్టుకొనేలా ఆర్థిక వ్యవస్థను తీర్చిదిద్దాలని భావిస్తున్నట్లు సీతారామన్ చెప్పారు. భారత్లోని పెట్టుబడి అవకాశాలను ఆమె ప్రస్తావించారు. ఉపాధి కల్పనే దేశం ముందున్న అతిపెద్ద సమస్య. 'కాలా మంది యువత దీగ్రి వట్టాలతో బయటకు వస్తున్నారు. కానీ, తమకున్న ఆర్థిక, సాధించిన ఉద్యోగానికి మధ్య వ్యత్యాసం ఉందని వారు భావిస్తున్నారు. ఈ లోటును భర్తీ చేసేందుకు ప్రభుత్వం కృషి చేస్తోంది.

# మద్యం ఆదాయ మత్తులో ప్రభుత్వాలు!

ఉమ్మడి ఎపిలోని రెండు తెలుగు రాష్ట్రాల్లో ఏ పార్టీ అధికారంలో ఉన్నా మద్యాన్ని ఆదాయంగా చూస్తున్నా యే తప్ప.. మరోటి కాదు. మద్య నిషేధంతో ప్రజలకు మేలు చేసే ఆలోచనలు తేకుండా పోతున్నాయి. తమ ఎన్నికల హామీలు అమలు, రాష్ట్రాన్ని నడిపేందుకు మద్యం ప్రధాన ఆదాయవనరుగా మారింది. ఈక్రమంలో మద్య నిషేధం కావచ్చు.. పరిమిత మద్యం విధానం కావచ్చు.. అమలు కావడం లేదు. మద్యంతో సంసారాలు గుల్ల అవుతున్నాయి. ప్రజలు తాగుడుకు బానిసలు అవుతున్నారు. ఇవేమీ ప్రభుత్వం ఆలోచించ దం లేదు. ముఖ్యంగా యువత గుట్టా మద్యం, మత్తు పదార్థాలు, గంజాయి వంటి వాటికి బానిసలు అవుతున్నారు. దీనినుంచి బయటపడే ఆలోచన చేయడం లేదు. నిజానికి మద్యాన్ని నియంత్రించాలి. అందరికీ అందుబాటు లో ఉంచకుండా చూడాలి. తాగుడు వల్ల కుటుంబాలు నశ్య నాశనం అవుతాయని, నేరాలు పెరుగు తాయని, ముఖ్యంగా మహిళలపై హింస పెన్పర్చిల్లుతుందని అనేక అధ్యయనాలు చెబుతున్నాయి. నేపథ్యంలోనే మద్యనిషేధం, మద్యంపై నియంత్రణ వంటి దీమాండ్లు ముందుకొచ్చాయి. మనకున్న సామాజిక, ఆర్థిక పరిస్థితులంతా ఇలాంటి సమాజ, కుటుంబ శ్రేయస్సుకు దోహదపడే మద్యం విధానాన్ని అనుసరించాలి. ఆదాయాన్ని పెంచుకోవటానికో, మద్యం ప్రయోజనం సంపన్నతరచటానికో, అనుయాయుల ఆదాయ వృద్ధికో మద్యం పాలనీ ఉండరాదు. కుటుంబ పోషణకే చాలిచాలిని ఆదాయాలతో సతమతమవుతున్న కోట్లాదిమంది పేదలూ, సామాన్యులూ ఉన్న సమాజం మనది. అలాంటి కుటుంబాలు మరింతగా దిగజారిపోకుండా చూడాలి. బాధ్యత ప్రభుత్వానిదే! మద్యపానాన్ని నిరుత్పాదపరిచే దీర్ఘకాలిక ప్రణాళికతో ముందుకు సాగాలి. కానీ అలా జరగడం లేదు. గంజాయి, మత్తు పదార్థాలను అరికట్టే క్రమంలో మద్యం నియంత్రణపైనా ప్రభుత్వాలు దృష్టి పెట్టాలి. దీనిని ఆదాయంగా చూడకుండా ప్రజల జీవితాలను గుల్ల చేసేదిగా చూడాలి. ఆంధ్రప్రదేశ్ రాష్ట్రంలో గత ఐదేళ్లు పాలించిన జగన్ మద్యాన్ని సొంత ఆదాయవనరుగా చేసుకుని చీవ్ లిక్కర్ అమ్మకాలతో వేలకోట్లు రెండుకున్నారని విపక్ష డి.టి.వి, బి.జె.పి.ఎ ఆరోపించాయి. మద్యం కొత్త భ్రాండ్లు వచ్చాయి. ఆదాయం దండ్రిగా పెరిగింది. కానీ అభివృద్ధి మాత్రం జరగలేదు. ఇలా చేయడం ఎంతవరకు సమంజసమో ఆలోచించాలి. ఇప్పుడు అధికారంలోకి వచ్చిన కూటమి ప్రభుత్వంలో కూడా మద్యనిషేధమో లేదా పాక్షిక నిషేధమో ఎజెండాగా లేకుండా పోయింది. ఇటీవల ప్రభుత్వం ప్రకటించిన సూతన మద్య విధానం తాగుడుకు మరంత ప్రోత్సహించేదిగా ఉండడం ఆందోళన కరం. ప్రజల ఆరోగ్యాన్ని దృష్టిలో పెట్టుకొని నాణ్యమైన మద్యాన్ని, నాణ్యమైన విధానాన్ని తీసుకొస్తామని ఈ సందర్భంగా మంత్రులు చేసిన ప్రకటనలో నిజాయితీ



కనిపించడం లేదు. నాణ్యత మాట్లాడే కానీ, విధానంలో కనపడలేదు. పాత సిండ్కేట్ విధానాన్ని ఈ కొత్త పాలనీ మళ్లీ తెర మిడికి తెచ్చే అవకాశం కనిపిస్తోంది. ప్రభుత్వ దుకాణాల స్థానే ప్రయోజన మద్యం షాపులను తీసుకు రావడమంటేనే మద్యం అమ్మకాలను విచ్చలవిడిగా ప్రోత్సహించటం అవుతుంది. అధికార పార్టీకి చెందిన వారే పోటీపడి మద్యం దుకాణాలు దక్కించుకున్నారు. దీనిని నిషేధం చంద్రబాబు కూడా అంగీకరించారు. మద్యం వ్యాపారులు సిండికేటుగా ఏర్పడి, పోటాపోటీగా అమ్మకాల ను సాగించటానికి అవకాశం ఇచ్చినట్లువుతుంది. ఇలా వీధివీధినా మద్యం సులభంగా లభ్యం కావడం అనేది ఏ రకమైన అభివృద్ధి అన్నది ప్రబుత్వ పెద్దలు చెప్పాలి. ఇది ఓరకంగా ప్రజలను ఈ ఊబిలోకి లాగడమే తప్ప మరోటి కాదు. రెక్కాడితే కానీ డొక్కాడని వారు సంపాదించిన రోజువారీ కూలిని మద్యానికి తగలేస్తున్నారు. మద్యం ప్రయోజనం ఆరోగ్యాన్ని, కుటుంబ జీవనాన్ని నాశనం చేస్తుందే తప్ప ఆరోగ్యకర సమాజానికి బాటలు వేయడం లేదు. ఎన్నికల సమయంలో మద్య నిషేధమా, నియంత్రణ ప్రచారాస్త్రాలు అయితే, 2024 ఎన్నికల వేళ రాష్ట్రంలో నాణ్యమైన మద్యం దొరకటం లేదన్న మద్యం ప్రయోజనం ఫిర్యాదు ఒక ప్రచారాంశంగా మారింది. నాణ్యమైన మద్యం, భ్రాండ్డ్ మద్యం, తక్కువ ధరకు మద్యం అన్న హామీలను స్వయంగా చంద్రబాబే వినిపించారు. అధికారంలోకి వచ్చాక మద్యం మీద కూడా శ్రేయస్సు ప్రకటించి, జగన్ ప్రభుత్వం అనుసరించిన విధానం వల్ల రాష్ట్ర ప్రభుత్వానికి రూ.18,860 కోట్ల మేర నష్టం వాటిల్లినదని పేర్కొన్నారు. జగన్ మద్య నిషేధం తీసుకొస్తామని చెప్పి మోసగించారని, నాణ్యత లేని మద్యం అమ్మి ప్రజల ప్రాణాలతో చెలాటలు మూడారంటూ ఘాటాలు వేస్తున్నారని. ఈ క్రమంలో ఇప్పుడు మద్యం అమ్మకాలు పెంచాలి... ఆదాయం సమకూర్చుకోవాలన్న ధోరణితో ఉభయ తెలుగు రాష్ట్రాల్లో

ప్రభుత్వాలు పనిచేస్తున్నాయి. మద్యం ధరలు కొంత మేర తగ్గించటం, అమ్మకాల సమయాన్ని రాత్రి 9 నుంచి 10 గంటలకు పొడిగించటం, దాదాపు 4 వేల ప్రయోజన మద్యం షాపులను ఏర్పాటు చేయటం తాము కనుగొన్న పరిష్కారాలుగా కూటమి ప్రభుత్వం ప్రకటించింది. నిజానికి దేశంలోనే అత్యధికంగా తాగుతున్న పురుషులన్న తెలంగాణ రెండోస్థానంలో ఉండడం సిగ్గుచేటు. ఇప్పుడు ఎవితో కూడా మద్యం ప్రయోజనం పెరిగి ప్రభుత్వానికి ఆదాయం కూడా పెరే ఛాన్స్ ఉంది. బ్రాండ్ మద్యాన్ని అంతటా అందుబాట్లోకి తేవటమే ఈ కొత్త పాలనీ ప్రధాన ఉద్దేశంగా కనిపిస్తోంది. మొత్తానికి మద్యం విధానం అన్నది ప్రభుత్వాల మునుగడకు అవసరం. ప్రధాన ఆదాయ వనరుగా మద్యం ఆదాయం బలపడింది. అందుకే ప్రభుత్వాలు ప్రజల ఆరోగ్యాన్ని, ముఖ్యంగా కుటుంబాల స్థితిగతులను పట్టించు కోవడంలేదు. మద్యం దుకాణాలు పరిమిత సంఖ్యలో ఉండడం, వాటిని ప్రభుత్వమే నిర్వహించటం, పరిమిత వేళల్లో పనిచేయడం, డ్రై డే పాటించటం వంటివి మద్యపానంపై నియంత్రణకు దోహదపడతాయి. గుజరాత్ తరవాత బీహార్లో ఇప్పుడు మద్య నిషేధం అమలవుతోంది. గతంలో ఉమ్మడి ఎపి రాష్ట్రంలోనూ మద్య నిషేధం అమలయ్యింది. మహిళల పెద్దఎత్తున ఉధృమించి మద్యనిషేధాన్ని అమలు చేయించు కున్నారు. కానీ కొన్ని కేసులు చూపి చంద్రబాబు నాయుడు దాని దుంపతెంచారు. ఇప్పుడేమో తక్కువ ధరకే మద్యం విక్రయాలు జరుగుతాయని ప్రభుత్వం చెబుతోంది. గత ఐదేళ్లుగా అందుబాటులో లేని డిజిటల్ పేమెంట్స్ సైతం చేయవచ్చు. దాంతో నగదు చెల్లింపు సమస్యకు చెక్ పెట్టింది కూటమి ప్రభుత్వం. నిబంధనలు కచ్చితంగా పాటించాలని, లేకపోతే చర్యలు తీసుకుంటామని మద్యం షాపు నిర్వాహకులను హెచ్చరించారు. మద్యం షాపులు గెలుచుకున్న వారు వచ్చే రెండేళ్లు నిర్వహణకు అనుమతి ఉంటుంది.

## ఇసుకలో దళాలి రాజ్యం

నిర్మాణాలపై ఇసుక ధరల ప్రభావం అడిగినంత ఇవ్వనిదే కదలని లాబీలు రీచ్ నుంచి సగరానికి చేరే వరకు తడిసి మోపెడు

**కరీంనగర్, అక్టోబర్ 22 (ప్రభాత సూర్యుడు):** కాంగ్రెస్ ప్రభుత్వం వచ్చినా... తెలంగాణలో ఇసుక విధానంలో మార్పు రాలేదు. దోచుకున్నవాడికి దోచుకున్నంత అన్న చందంగా ఇసుకను ఎత్తి పోస్తున్నారు. రీచ్ మొదలు ఎత్తి అమ్మునే వరకు వివిధ స్టేజీల్లో దళాలు దందాలు సాగిస్తున్నారు. అందినకాడికి దోచుకుంటున్నారు. దీంతో కొనుగోలు దారులపై భారం పెరుగుతోంది. నిర్మాణ రంగంపైనా ప్రభావం పడుతోంది. మరోవైపు ఇసుకరీచ్ వద్ద కాంట్రాక్టర్లు లాబీల నుంచి అధికంగా వసూలు చేస్తున్నారు. అక్కడ పనిచేసే పి.ఓలు సైతం ముక్కుపిండి మరి వసూళ్లు చేస్తున్నారు. ఒక్కో లాబీకి ఇసుకను ఎత్తడానికి అదనంగా రూ.6 వేలు లాబీల యజమానులు ఖర్చు పెట్టాల్సిన పరిస్థితి ఏర్పడిందని, దీనివల్ల ఇసుకను అధిక ధరకు అమ్మాల్సి వస్తుందని లాబీల యజమానులు వాపోతున్నారు. ఇసుక, సిమెంట్ ధరలతో నిర్మాణ ధరల్లో కూడా భారీ పెరుగుదల కనిపిస్తోంది. దీంతో రియల్ ఎస్టేట్ రంగంపైనా తీవ్ర ప్రభావం చూపుతోంది. ఇసుకలో తలా ఓ చేయి వేసి దోచుకోవడంతో కొనుగోలు ధర రెట్టింపు అవుతోంది. ఇప్పటికే ఈ విషయమై టిజిఎంఐసి అధికారులకు ఫిర్యాదు చేశామని వారు పేర్కొంటున్నారు. అయితే అక్రమాలపై ఫిర్యాదులు అందినా ఎలాంటి చర్యలు తీసుకోవడం లేదు. ఇసుక రీచ్ల వద్ద జరిగే దోపిడీతో తాము ఇబ్బందులు పడుతున్నామని లాబీల యజమానులు వాపోతున్నారు. భద్రాద్రి కొత్తగూడెం, ములుగు, పెద్దపల్లి, కరీంనగర్, జయశంకర్ భూపాలపల్లి, భద్రాచలం, మంచిర్యాలలో ఈ దందా అధికంగా జరుగుతుందని లాబీల యజమానులు వాపోతున్నారు. ఇసుక కోసం లాబీల యజమానులు ఇసుక డిడిలను ఆన్లైన్లో కొనుగోలు చేస్తారు. 35 టన్నుల ఇసుకకు ప్రభుత్వానికి డిడిల రూపంలో రూ. 14,400లు, 32 టన్నుల ఇసుకకు రూ.13,100లు, 26 టన్నుల ఇసుకకు రూ.11,500లను లాబీల యజమానులు చెల్లిస్తారు. అయితే ఇసుక డిడిలను కొనుగోలు చేసినప్పుడు ఏ రీచ్ వల్ల వెళ్లాలన్నది టిజిఎంఐసి ఆ డిడిల్లో నూచిస్తుంది. ఆ డిడిలను తీసుకొని ఇసుక రీచ్ల వద్దకు లాబీల యజమానులు వెళ్లినప్పుడు అక్కడ అదనంగా రూ.6 నుంచి రూ. 10 వేలు చెల్లిస్తేనే లాబీల్లోకి ఇసుకను ఎత్తడం విశేషం. ఇలా అదనంగా దబ్బాలుల వసూళ్లు చేయడంతో ఒక్కో లాబీ ఇసుకకు రీచ్ల నుంచి హైదరాబాద్ కు తీసుకురావడానికి డిజిటితో కలిపి రూ.25 నుంచి రూ.30 వేలు ఖర్చు అవుతుందని దీనివల్ల ఎక్కువ ధరకు ఇసుకను అమ్మాల్సి వస్తుందని లాబీల యజమానులు వాపోతున్నారు. ఇదంతా నిర్మాణ ఖర్చు పెరగడానికి కారణం అవుతోంది. దీంతోపాటు భద్రాద్రి కొత్తగూడెం, ములుగు, పెద్దపల్లి, కరీంనగర్, జయశంకర్ భూపాలపల్లి, భద్రాచలం, మంచిర్యాలతో పాటు మరికొన్ని రీచ్లలో కాంట్రాక్టర్లు, పి.ఓలు ఎక్సెల్ట్రా బకెట్ పేరుతో ఒక్కో బకెట్ కు రూ.2 వేలు తీసుకుంటున్నారని, ఇది వద్దంటే ఇసుకను లాబీల్లో వేయడానికి వారు ముందుకు రావడం లేదని లాబీల యజమానులు ఆగ్రహం వ్యక్తం చేస్తున్నారు. మాములుగా 35 టన్నుల ఇసుకకు ప్రభుత్వానికి డిడిల రూపంలో రూ.14,400లు చెల్లింది రీచ్ల వద్దకు వచ్చినప్పుడు లాబీల్లోకి ఇసుకను ఎత్తడానికి సవరేట్ గా రూ. 4వేలు, పట్టాదారుడికి రూ.1,000లు, జీసీబితో ఇసుకను ఎత్తినందుకు రూ.500లు, సీరియల్ నెంబర్ రాసినందుకు రూ.100, కాంటంకు రూ.100, వే బిల్లుకు రూ.100ను లాబీల యజమానులు చెల్లిస్తున్నారు. వీటితో పాటు అదనంగా ప్రతి లాబీలో రెండు నుంచి మూడు బకెట్ల ఇసుకను ఒక్కో బకెట్ ఇసుకకు రూ. 2 వేలు మూడు బకెట్లను రూ.6 వేలను కచ్చితంగా చెల్లిస్తేనే లాబీలను ఆ రీచ్ల నుంచి కాంట్రాక్టర్ బయటకు పంపుతున్నారు. యితే కాంట్రాక్టర్లు, పి.ఓలు అదనపు బకెట్ల పేరుతో తమను వేద్యుస్తున్నారని దీనివల్ల ఆరీటి.ఓలు, పోలీసులు అధికారోద్దేశ వల్లే తమ లాబీలను సీజ్ చేస్తున్నారని లాబీల యజమానులు వాపోతున్నారు. దీంతోపాటు ప్రతి రీచ్ల వద్ద పనిచేసే పి.ఓలు ప్రతిరోజులు లక్ష రూపాయల వరకు సంపాదిస్తున్నారని వారి చెప్పింది వినకుంటే స్థానికంగా తమ లాబీలను తిరగనివ్వడం లేదని లాబీల యజమానులు వాపోతున్నారు. ఇప్పటికే పలు రీచ్ల వద్ద ఉన్న పి.ఓలపై టిజిఎంఐసి ఫిర్యాదులు అందుతున్న చర్యలు చేపట్టడం లేదన్న విమర్శలు వినిపిస్తున్నాయి. దళాలి వ్యవస్థను అరికట్టాలని కోరతున్నారు.

# సౌమ్యనాథ ఆలయం బహు ప్రాచుర్యం

ఇక్కడి ఆలయం చేపపై అనేక కథనాలు.. కలియుగాంతానికి ఇదే ముఖ్యమని ప్రచారం

యుగాంతం గురించి బ్రహ్మగారు కాలజ్ఞానంలో తెలుపుతుంది. మరి కొన్ని పురాణాలు యుగాంతం గురించి చెబుతూనే వచ్చాయి. ఐతే యుగాంతం గురించి సౌమ్యనాథ స్వామి ఆలయంలోని చేప కూడా చెబుతుంది. స్వామివారి ఆలయంలో అంతర్ భాగంలో పైన ఒక రాతిపై చేప ఆకారాన్ని శిల్పంగా చెక్కారు. అక్కడ మళ్లీ ఆకారాన్ని చెక్కడానికి పెద్ద చరిత్ర ఉంది. అక్కడి వేద పండితులు చెప్పే విషయాల ప్రకారం భవిష్యత్తులో భారీ వరదలతో ఈ ఆలయంలో లోపలికి నీరు చేరుకుంటుందని, ఆ నీరు ఈ చేపని తాకిన వెంటనే ఆ చేపకి ప్రాణం వచ్చి నీటిలో ఈడుతుందని పురాణాలు చెబుతున్నాయని వేదపండితులు అంటున్నారు. అప్పుడు ఈ కలియుగం అంతం అవుతుందని స్థల పురాణం చెప్తోందని అంటున్నారు. ఇంతకీ చేపకు జీవం వస్తుందా కలియుగం అంతం అవుతుందా అనేది శాస్త్రీయం. ఇది ఏమైనా కలియుగం అంతంపై అనేక పురాణాలు ఉన్నాయి అందులో ఇది ఒకటి. ఇదంతా అటువంటి అన్నమయ్య జిల్లా నందలూరు మండల కేంద్రంలో సౌమ్యనాథస్వామి దేవాలయానికి బాగా ప్రాశస్త్యం ఉంది. 11వ శతాబ్దానికి చెందిన ఈ పురాతన దేవాలయం 10 ఎకరాల విస్తీర్ణం కలిగి 108 స్తంభాలతో నిర్మించబడింది. ఈ దేవాలయంలో 108 ప్రదక్షిణలు చేసి స్వామి వారిని మొక్కుకుంటే కోరిన కోర్కెలు తీరుస్తాడని భక్తుల విశ్వాసం. సౌమ్యనాథ స్వామి ఆలయానికి విశేష చరిత్ర ఉంది. ఈ ఆలయం స్థానిక ఇతిహాసాలు మరియు ఈ ప్రాంతంలోని ఆధ్యాత్మిక సంప్రదాయాలతో ముడిపడి ఉంది. ఆలయ వాస్తుకళకు ఆదరణ పొందిన చోళ రాజవంశ



పాలనలో ఈ ఆలయం నిర్మించబడిందని నమ్ముతారు. శతాబ్దాలుగా ఈ ఆలయం విష్ణు భక్తులకు అతి ముఖ్యమైన ప్రదేశం. సౌమ్యనాథస్వామి ఆలయ నిర్మాణమే ఒక అద్భుతం సౌమ్యనాథుని గర్భగుడిలో ఎలాంటి దీపం లేకపోయినా మూలవిరాట్టు ఉడయం నుండి సాయంత్రం వరకు దేదీప్యమానంగా వెలుగొందే విధంగా ఆలయ

నిర్మాణం జరగడం ఇక్కడ ప్రత్యేకత. ఆలయంలో కొన్ని శాసనాలపై సూర్య చంద్ర చిహ్నాలు ఉన్నాయి. ఆలయ కుడ్యాలపై మత్స్య సింహ తదితర చిహ్నాలు ఉన్నాయి. ఆలయంలోని శిల్ప కలలకు ఎంతో పురాతన చరిత్ర దాగి ఉంది. అంతే కాదు కలియుగం అంతానికి చేపకు సంబంధం కూడా ఉండటం.

## బంగాళాఖాతంలో వాయుగుండంగా అల్పపీడనం

ఉభయ తెలుగు రాష్ట్రాలకు భారీ వర్ష సూచన

**హైదరాబాద్, అక్టోబర్ 22 (ప్రభాత సూర్యుడు):** ఈనెల 23,24వ తేదీల్లో ఏపీలో భారీ వర్షాలు కురుస్తాయని వాతావరణశాఖ హెచ్చరించింది. బంగాళాఖాతంలో ఏర్పడిన అల్పపీడనం వాయుగుండంగా మారి బుధవారం నాటికి తుఫాన్ గా బలపడనుందని వెల్లడించింది. రెండు రోజుల పాటు ఉత్తరకొస్తాలో భారీ వర్షాలు కురుస్తాయని స్పష్టం చేసింది. తీరం వైపు వెళ్లే కొద్దీ తుఫాన్ మరింత బలపడనున్నట్లు అధికారులు తెలిపారు. తుఫాను తీరం దాటి సమయంలో గంటకు 100-110 కి.మీ వేగంతో ఈదురుగాలులు వీస్తాయని, సముద్రం అలజడిగా ఉంటుందని, మత్స్యకారులు వేటకు వెళ్లవద్దని హెచ్చరించారు. తూర్పుమధ్య బంగాళాఖాతంలో కేంద్రీకృతమైన అల్పపీడనం అక్టోబరు 24, 25న పూర్తి, సాగర్ ద్వీపం మధ్య తీరం దాటే అవకాశం ఉందని ఈ ప్రభావంతో అనకాపల్లి విజయనగరం, మన్యం, శ్రీకాకుళం, విశాఖపట్నం, అల్లూరి జిల్లాల్లోని కొన్ని చోట్ల భారీ వర్షాలు, మిగిలిన చోట్ల విస్తారంగా తేలికపాటి నుంచి మోస్తారు వర్షాలు కురిసే అవకాశం ఉందని వివేకల నిర్వహణ సంస్థ మేనేజింగ్ డైరెక్టర్ ఆర్ కార్కూనాథ్ తెలిపారు. అలాగే తెలంగాణలో రాబోయే రెండురోజులు తేలికపాటి నుంచి మోస్తారు వర్షాలు కురుస్తాయని హైదరాబాద్ వాతావరణ కేంద్రం తెలిపింది. ఆ తర్వాత పొడి వాతావరణం ఏర్పడే అవకాశాలున్నాయని పేర్కొంది. తూర్పు మధ్య బంగాళాఖాతంలో ఏర్పడిన వాయుగుండం గంటకు ఆరు కిలోమీటర్ల వేగంతో పశ్చిమ వాయువ్య దిశగా కదులుతుంది.. పారాడిస్ కు 700 కిలోమీటర్ల దూరంలో కేంద్రీకృతమైందని తెలిపింది. పశ్చిమ వాయువ్య దిశగా కదిలి తూర్పు మధ్య బంగాళాఖాతంలో బుధవారం నాటికి తుఫానుగా మారే అవకాశం ఉందని చెప్పింది. ఆ తర్వాత వాయువ్య దిశగా కదులుతూ 24వ తేదీ వరకు తీవ్ర తుఫానుగా మారుతుందని హెచ్చరించింది.